

Врз основа на член 20 став 1 алинеи 1, 8 и 15, а во врска со член 27 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14 и 132/14), член 10 ставови 1 и 3 и член 39 став 1 алинеи 1, 8 и 15 од Деловникот за работа на Агенцијата за аудио и аудиовизуелни медиумски услуги бр.01-4351/1 од 29.08.2014 година, се изготви Пречистен текст на Упатството за определување на рокот за постапување по решенијата на Агенцијата за преземање мерка.

Пречистениот текст на Упатството за определување на рокот за постапување по решенијата на Агенцијата за преземање мерка ги опфаќа: Упатството за определување на рокот за постапување по решенијата на Агенцијата за преземање мерка, бр.01-2760/1 од 06.04.2015 година и Упатството, бр.01-6038/1 од 20.10.2015 година, за дополнување на Упатството за определување на рокот за постапување по решенијата на Агенцијата за преземање мерка, бр.01-2760/1 од 06.04.2015 година.

**УПАТСТВО  
ЗА ОПРЕДЕЛУВАЊЕ НА РОКОТ ЗА ПОСТАПУВАЊЕ ПО РЕШЕНИЈАТА  
НА АГЕНЦИЈАТА ЗА ПРЕЗЕМАЊЕ МЕРКА  
(Пречистен текст)**

**I. ОПШТИ ОДРЕДБИ**

1. Со ова Упатство се определуваат роковите во кои издавачот на медиум, давателот на аудиовизуелни медиумски услуги по барање и операторот на јавна електронска комуникациска мрежа се должни да го извршат решението за изрекување мерка опомена и за исклучување на реемитувањето на програмскиот сервис, издадено од страна на Агенцијата за аудио и аудиовизуелни медиумски услуги.
2. Со решението за преземање мерка – опомена и за исклучување на реемитувањето на програмскиот сервис, на субјектите наведени во точка 1 од ова Упатство, им се наложува, од денот на приемот на решението, во определениот рок да го усогласат своето работење со одредбите од Законот за аудио и аудиовизуелни медиумски услуги, Законот за медиуми и подзаконските акти донесени од страна на Агенцијата.

**II. РОКОВИ ЗА ПОСТАПУВАЊЕ ПО РЕШЕНИЈАТА ЗА ПРЕЗЕМАЊЕ МЕРКА**

***Издавач на печатен медиум***

3. Издавачот на печатен медиум е должен да го усогласи своето работење со Законот за медиуми и подзаконските акти донесени од страна на Агенцијата во следните рокови од денот на приемот на решението за преземање мерка – опомена:
  - веднаш по приемот на решението за преземање мерка – опомена, за непочитување на член 6 од Законот за медиуми (заштита на малолетни лица);
  - во рок од 30 (триесет) дена од денот на приемот на решението за преземање мерка – опомена, за непочитување на член 7 (одговорен уредник) и на член 12 (импресум) од Законот за медиуми; и
  - во рок од 45 (четириесет и пет) дена од денот на приемот на решението за преземање мерка – опомена, за непочитување на член 13 (јавност во работата) од Законот за медиуми.

## Радиодифузер

4. Радиодифузерот е должен веднаш по приемот на решението за преземање мерка – опомена да го усогласи своето работење со:
  - член 48 (посебни забрани),
  - член 49 (обврски за кинематографски дела),
  - член 50 став 1 (порнографија и непотребно насилство),
  - член 53 (правила за комерцијални комуникации),
  - член 62 (емитување без дозвола и надвор од подрачје), и
  - член 94 (игри на среќа)од Законот за аудио и аудиовизуелни медиумски услуги и подзаконските акти донесени од страна на Агенцијата.
  
5. Радиодифузерот е должен во рок од 15 (петнаесет) дена од денот на приемот на решението за преземање мерка – опомена да го усогласи своето работење со:
  - член 33 (услови за вршење стручен надзор),
  - член 64 (јазик на емитување),
  - член 87 (настани со ексклузивни права за емитување),
  - член 89 (право на кратко известување),
  - член 95 (поврзување во единствен систем),
  - член 97 (идентификација на радиодифузер),
  - член 98 (услови за рекламирање и телешопинг),
  - член 99 (начин на рекламирање),
  - член 100 (лимита за рекламирање кај комерцијални медиуми),
  - член 101 (забрана за учество на презентери во реклами), и
  - член 103 (лимита за рекламирање кај Јавниот радиодифузен сервис)од Законот за аудио и аудиовизуелни медиумски услуги и подзаконските акти донесени од страна на Агенцијата.
  
6. Радиодифузерот е должен во рок од 30 (триесет) дена од денот на приемот на решението за преземање мерка – опомена да го усогласи своето работење со:
  - член 47 (дневна евиденција и снимање на излезниот сигнал),
  - член 50 став 3 (заштита на малолетници),
  - член 51 (информации за корисниците),
  - член 52 (програми со наградно учествување),
  - член 54 (спонзорство),
  - член 55 (пласирање производи),
  - член 67 (програмски концепт),
  - член 77 (договор за емитување),
  - член 90 (дневно емитување),
  - член 92 ставови 1, 2 и 14 (изворно создадена програма),
  - член 92 ставови 4, 5, 6 и 15 (обврска за емитување музика), и
  - член 93 (телефонски услуги со додадена вредност)од Законот за аудио и аудиовизуелни медиумски услуги и подзаконските акти донесени од страна на Агенцијата.
  
7. Радиодифузерот е должен во рок од 45 (четириесет и пет) дена од денот на приемот на решението за преземање мерка – опомена да го усогласи своето работење со член 7 (одговорен уредник), член 12 (импресум) и член 13 (јавност во работата) од Законот за медиуми и подзаконските акти донесени од страна на Агенцијата.

### **Оператор на јавна електронска комуникациска мрежа**

8. Операторот на јавна електронска комуникациска мрежа е должен веднаш по приемот на решението за преземање мерка – опомена и за исклучување на реемитувањето на програмскиот сервис да го усогласи своето работење со:
- член 50 став 5 (реемитување порнографија во кодиран облик),
  - член 64 став 2 (титлување),
  - член 141 (реемитување на нерегистрирани програмски сервиси),
  - член 143 (реемитување програмски сервиси надвор од сервисната зона) и
  - член 144 став 1 (интерен телевизиски канал)
- од Законот за аудио и аудиовизуелни медиумски услуги и подзаконските акти донесени од страна на Агенцијата.
9. Операторот на јавна електронска комуникациска мрежа е должен во рок од 30 (триесет) дена од денот на приемот на решението за преземање мерка – опомена да го усогласи своето работење со член 144 став 3 (испорачување на излезниот сигнал до соодветната локација за прибирање сигнали) од Законот за аудио и аудиовизуелни медиумски услуги и подзаконските акти донесени од страна на Агенцијата.
10. Операторот на јавна електронска комуникациска мрежа е должен во рок од 7 (седум) дена од денот на приемот на решението за преземање мерка – опомена да го усогласи своето работење со член 77 став 6 (договор за емитување) од Законот за аудио и аудиовизуелни медиумски услуги и подзаконските акти донесени од страна на Агенцијата.

### **Оператор на дигитален терестријален мултиплекс**

11. Операторот на дигитален терестријален мултиплекс е должен во рок од 7 (седум) дена од денот на приемот на решението за преземање мерка – опомена да го усогласи своето работење со член 77 став 5 (договор за емитување) од Законот за аудио и аудиовизуелни медиумски услуги и подзаконските акти донесени од страна на Агенцијата.

### **Давател на аудиовизуелни медиумски услуги по барање**

12. Давателот на аудиовизуелни медиумски услуги по барање е должен веднаш по приемот на решението за преземање мерка – опомена да го усогласи своето работење со:
- член 48 (посебни забрани),
  - член 49 (обврски за кинематографски дела),
  - член 50 став 1 (порнографија и непотребно насилство),
  - член 53 (правила за комерцијални комуникации), и
  - член 56 (обезбедување услуги по барање)
- од Законот за аудио и аудиовизуелни медиумски услуги и подзаконските акти донесени од страна на Агенцијата.
13. Давателот на аудиовизуелни медиумски услуги по барање е должен во рок од 30 (триесет) дена од денот на приемот на решението за преземање мерка – опомена да го усогласи своето работење со:
- член 47 (чување на програмите кои биле составен дел од каталогот),

- член 50 став 3 (заштита на малолетници),
- член 51 (информации за корисниците),
- член 52 (програми со наградно учествување),
- член 54 (спонзорство),
- член 55 (пласирање производи),
- член 60 (европски аудиовизуелни дела), и
- член 144 став 3 (испорачување на излезниот сигнал до соодветната локација за прибирање сигнали)

од Законот за аудио и аудиовизуелни медиумски услуги и подзаконските акти донесени од страна на Агенцијата.

### **Исклучок од утврдените рокови**

14. Исклучок од роковите утврдени во точка 3, алинеја 2, точките 6, 7 (освен во однос на член 13 од Законот за медиуми) и 11 (освен во однос на член 144 став 3 од Законот за аудио и аудиовизуелни медиумски услуги) од ова Упатство, се утврдува во случај кога со контролниот надзор согласно член 23 од Законот за аудио и аудиовизуелни медиумски услуги треба повторно да се изрече мерката опомена, затоа што прекршокот бил констатиран во претходната, а не во тековната година. Во ваков случај издавачите на медиуми и давателот на аудиовизуелни медиумски услуги по барање, се должни во рок од 15 (петнаесет) дена од денот на приемот на решението за преземање мерка – опомена да го усогласат своето работење со одредбите од Законот за медиуми, Законот за аудио и аудиовизуелни медиумски услуги и подзаконските акти донесени од страна на Агенцијата.

### **III. ЗАВРШНИ ОДРЕДБИ**

(точка 13 од Упатството за определување на рокот за постапување по решенијата на Агенцијата, бр.01-2760/1 од 06.04.2015 година)

15. Ова Упатство влегува во сила на денот на неговото донесување, а ќе се објави на веб страницата и на огласната табла на Агенцијата за аудио и аудиовизуелни медиумски услуги.

(точка 5 од Упатството, бр.01-6038/1 од 20.10.2015 година за дополнување на Упатството за определување на рокот за постапување по решенијата на Агенцијата, бр.01-2760/1 од 06.04.2015 година)

16. Ова Упатство за дополнување на Упатството за определување на рокот за постапување по решенијата на Агенцијата, бр.01-2760/1 од 06.04.2015 година влегува во сила на денот на неговото донесување, а ќе се објави на веб страницата и на огласната табла на Агенцијата за аудио и аудиовизуелни медиумски услуги.

Бр. 01-6039/1

2016 година  
Скопје



Агенција за аудио и  
аудиовизуелни медиумски услуги  
Директор,

д-р Зоран ТРАЈЧЕВСКИ